

इंजीनियरिंग कॉलेज के प्राध्यापकों ने सीखा प्रबंधन

रायपुर। भारतीय प्रबंधन संस्थान (आइआइएम) में छह राज्यों के आए इंजीनियरिंग प्राध्यापकों को मैनेजमेंट की ट्रेनिंग दी गई। बतौर विशेषज्ञ डॉ. भरत भास्कर, निदेशक, आइआइएम रायपुर ने शैक्षणिक संस्थान में सुधार प्रणाली पर चर्चा की। प्रो. संजीव पाराशर ने व्यावसायिक विकास प्रशिक्षण पर बात की। भारत सरकार के मानव संसाधन और विकास मंत्रालय के संयुक्त तत्वावधान में आयोजित कार्यशाला में तकनीकी शिक्षा के महत्व को उजागर करने के साथ वर्तमान प्रणाली, प्रक्रिया, बुनियादी अधोसंरचना की खामियों और कमियों की पहचान का तरीका बताया गया।

मौके पर प्रो. संजीव पाराशर ने उम्मीदों, कार्यस्थल प्रबंधन और पारस्परिक संबंधों के निर्माण पर एक सत्र लिया। प्रो. एम. कन्नधसन द्वारा शैक्षणिक संस्थानों में वित्तीय प्रणाली में सुधार पर और प्रो. आरके जाना द्वारा शोध और विकास परियोजनाओं के प्रयोजन पर सत्र लिया गया। प्रो. परीक्षित चरण द्वारा विज्ञान, मिशन और लक्ष्यों, और शिक्षण एवं सीखने की रणनीतियों पर सत्र लिया गया। प्रो. पंकज सिंह और प्रो. अर्चना पाराशर द्वारा छात्र-शिक्षक सहभागिता पर एक सत्र आयोजित किया गया।